



3 Евангелля св. Лукі

Калі мінулі дні іх ачышчэння паводле Закону Майсея, прынеслі Яго ў Ерузалем, каб прадставіць перад Пана. Калі яны выканалі ўсё паводле Закону Пана, тады вярнуліся ў Галілею, у горад свой Назарэт. Дзіця ж расло і ўмацоўвалася, і напайнялася мудрасцю, а ласка Божая спачывала на Ім. † Лк 2, 22. 39–40

Пераймайма Святую Сям'ю!

Біблія небагата расказвае пра Святую Сям'ю, але спецыялісты нават у гэтых нешматлікіх фрагментах могуць прачытаць многае. Акрамя таго, мы аб нечым можам даведацца ўскосна, гледзячы на Езуса, бо кожны чалавек мае ў сабе сляды асобы бацькоў, таго, як выходзіўся, як праходзіла дзяцінства.

У доме Хрыста панавала цёплая атмасфера, поўная любові – моцнай, непахіснай, вернай... Да такога жыцця Езуса, Марыі і Юзафа паклікана кожная сям'я. Сёння, у часы духоўнага крызісу, нам асабліва неабходны канкрэтны ідэал, якім з'яўляецца Святая Сям'я. Не можам страціць яго з поля зроку, таму што пакуль чалавек мае перад сабой узор дасканаласці – нават калі не ў стане дасягнуць яго – нягледзячы ні на што, крок за крокам набліжаецца да ідэалу.

Што я раблю, каб мая сям'я была моцная Богам?

Ці з'яўляюся добрым прыкладам для сваіх дзяцей, унукаў?